

પ્રકાશન નં. ૨૩૯

જાતમહેજત : આર્થિક પ્રગતિની આવી

સ પાઠક :
હસન ભડકોદ્રવી



પ્રકાશન વિભાગ

ઠાણુલ ઉલૂમ ભરૂય મહમૂદનગર,
મુ. પો. કંથારીઆ-૩૯૨ ૧૬૨
તા. જિ. ભરૂય (Guj.-India)

★ અનુક્રમણિકા ★

ક્રમ	વિષય	પૃષ્ઠ
૧.	કુર્આનની રોશન મિશાલ....	૫
૨.	ઈસ્લામ સંન્યાસને ધિક્કારે છે....	૭
૩.	હિકમત (ડહાપણ)ની વાત....	૭
૪.	શ્રમજીવીઓ અને પુરૂષાર્થીઓ માટે ગૌરવપ્રદ વાત...	૮
૫.	નખીએ કરીમ (સલ.)ની ઉત્કંઠા...	૯
૬.	પયગમ્બરોના કામો...	૧૦
૭.	નખવી યુગનો એક ખનાવ....	૧૩
૮.	કામધંધાની ફઝીલત...	૧૩
૯.	ફારૂકી યુગનો એક ખનાવ...	૧૪
૧૦.	તવકકુલનો ગલત ભાવાર્થ....	૧૫
૧૧.	એક અજીબ પ્રસંગ...	૧૬
૧૨.	નાના કે તુરુથ ધંધામાં નાનમ શેની ?...	૧૮
૧૩.	હલાલ કમાણીની ફઝીલત અને સવાબ...	૧૯
૧૪.	ખતમહેનત દ્વારા પ્રગતિ અને સમૃદ્ધિ મેળવવાની કેટલીક યોગ્યપ્રદ મિસાલો...	૨૪



★ બિસ્મિલી તઆલા ★

પ્રાસ્તાવિક

સાહસ જીવનનું બીજું નામ છે. આ જગતમાં સાહસિક અને પુરુષાર્થી માણસ જ પોતાનું જીવન સુખમય અને સમૃદ્ધ બનાવી શકે છે. જીવનસાગરમાં તે જ માણસ ક્ષેમક્રુશળ પાર ઊતરી શકે છે અને મંઝિલે મક્સૂદ પર પહોંચી શકે છે, જે પોતાની જાતને એમાં ફંગોળવાની હામહિંમત અને આવડત ધરાવતો હોય છે. જીવનના સમુદ્રતટે ઊભા રહીને માત્ર તમાશો જોનાર માણસ કદાપિ મંઝિલને આંખી શકતો નથી. જીવનસંગ્રામમાં ઝૂઝવાની શક્તિ ધરાવનાર વ્યક્તિ જ મરજીવાની પેઠે જીવનસાગરના તળિયે બેઠેલાં હીરામોતીઓને ગોતી અને પામી શકે છે.

આજે દુનિયામાં સાહસિક અને પરાક્રમી જાતિઓ જ સન્માનયુક્ત, સ્વમાનશીલ અને સ્વાવલંબી જીવન વ્યતીત કરી રહી છે. બેકાર, પ્રમાદી અને નિષ્ક્રિય જાતિઓ હડધૂત, શાપિત અને અપમાન યુક્ત જીવન ગુઝારવા લાચાર છે :

મંઝિલે ધરક તો મિલા કરતી હૈ જા-બાઝોંકો
ઐસે વૈસે તો યૂંહી રાહમેં મર જાતે હૈ

બેકારી જીવનનું સૌથી મોટું કલંક છે. મુસ્લિમ સમાજમાં બેકારી વ્યાપકરૂપે જોવા મળે છે. આ કહેવામાં લગીર સંકેત્ય અને અતિશયોક્તિ નથી કે આપણા પૈકી

અમુકને તો બેકારી બહુ સદી ગઈ છે. નવરા બેસી નખખોદ વાળવામાં આપણને એખ જેવું કશું લાગતું નથી. બેકારી અને પરાવલંબન આપણાં ઓળખચિહ્નનો બની ગયાં છે !

જો બેકારી અને પછાતપણાના કલંકને ભૂંસવું હશે અને આર્થિક રીતે સક્ષમ બનવું હશે તો આપણે ઇસ્લામ-ચીંધ્યા માર્ગે જીવનનિર્વાહના વિવિધ ક્ષેત્રોમાં ઝુકાવવું પડશે. આ એક નક્કર વાસ્તવિકતા છે કે કામધંધા, વેપાર-વણજ, હાથકારીગરી, હાથકમાણી અને હુન્નર ઉદ્યોગમાં કોઈપણ કોમની આર્થિક સિદ્ધિ અને સમૃદ્ધિનું રહસ્ય સમાયેલું છે. દુનિયાની જે કોમોએ આ રહસ્યને પામી લીધું તે આગળને આગળ ધપતી જાય છે. જ્યારે હંલાલ કમાણીના સંઘર્ષમાં ઇસ્લામે સૂચવેલા અનન્ય માર્ગદર્શનને અવગણવાને કારણે આપણે ભારે પછડાત ખમવી પડી છે.

બેકારી અને આર્થિક પછાતપણાની ખીણમાં કણસતી અને સખડતી મુસ્લિમ કોમને આર્થિક પ્રગતિ, સામાજિક સુધારણા અને દુનિયા તથા આખિરતની સફળતા મેળવવાના માર્ગમાં પ્રેરણાસ્ત્રોત પૂરો પાડવાના નેક આશયે આ કિતાબ લખવામાં આવી છે. કિતાબમાં ટાંકેલાં પ્રેરક પ્રસંગો, બોધ-કથનો અને ઉપદેશો બેકારીનિવારણની દિશામાં કંઈક વિચારવાનો અને આજીવિકાલક્ષી ક્ષેત્રોમાં કદમ માંડવાનો મુસ્લિમ સમાજને ઉત્સાહ અને સંકલ્પ અર્પણ કરશે એવી આશા.

અહમદર,

હસન ભડકોદ્રવી

ખાદિમ : પ્રકાશન વિભાગ

દારુલ ઉલૂમ ભરૂચ, કંથારીઆ

જાતમહેનત : આર્થિક પ્રગતિની ચાવી

કુર્આનની રોશન મિસાલ

આર્થિક પ્રગતિ અને સુધારણાના માર્ગમાં કુર્આને મજબૂત અને હદીસ શરીફની રોશન મિસાલો આપણી સામે છે. અલ્લાહ તઆલાએ પોતાના મુઅમિન બંદાઓને રોઝી કમાવવાનો અને એના માટે અલ્લાહ તઆલાની ફેલાયેલી જમીનમાં પ્રસરી જવાનો હુકમ ફરમાવ્યો છે :

“જ્યારે નમાઝ પઢી લેવામાં આવે તો જમીનમાં ફેલાઈ જાયો અને અલ્લાહ તઆલાનો ફઝલ એટલે કે એની રોઝી તલાશ કરો.” (સૂરએ જુરઅહ)

આ આયતમાં નમાઝ અને હલાલ કમાણી બંને અમલને એક સાથે બયાન કરીને આ ઈશારો કરી દીધો છે કે મુસલમાનો પહેલાં નમાઝ પઢે અને ત્યાર બાદ રોઝીની તલાશમાં લાગી જાય. આ બંને અમલોને એકબીજાથી અલગ કરી શકાતા નથી. નમાઝ વિના વેપાર અથવા કોઈ પણ કામધંધો અને વ્યવસાય કલંકરૂપ છે. નમાઝી વેપારી, નમાઝી ધંધાથી અને નમાઝી મજદૂર અલ્લાહ તઆલાના ફઝલ અને ઈનામને પાત્ર છે.

દીન-દુનિયા માટે કેશિશ અને અમલ જ એક એવો માપદંડ છે, જેના પર અદ્વાહ તઆલા પોતાના બંદાઓને પારખે છે. બંદા જેટલા ઇખલાસથી એમાં જોડાશે, તેટલા જ પ્રમાણમાં સંજોગો એમના માટે અનુકૂળ બનતા જશે, એના જ અનુસાર જીવન મધુર બનશે અને સલામતી તથા સમૃદ્ધિ પોતાનો છાંયડો લાંબો કરશે. ઇસ્લામ આનું નામ નથી કે માત્ર દુનિયા જ આપણે જીવનધ્યેય બની જાય અને ઇસ્લામ આનું નામ પણ નથી કે દુનિયાથી બિલકુલ મોઢું ફેરવી લેવામાં આવે અને એવી ચીજોને પણ છોડી દેવામાં આવે, જેમના અસ્તિત્વ અને ઉત્પાદન માટે આપણે એમને કરવી જરૂરી છે. અદ્વાહ તઆલા ફરમાવે છે :

“(હે નખી સદ્લલ્લાહુ અલયહિ વ સલ્લમ !) આપ એમને ફરમાવી દો : કેણે અદ્વાહ તઆલાની શોભા (લિબાસ)ને હરામ ઠેરવી દીધી છે, જે તેણે પોતાના બંદાઓ માટે બનાવી છે અને કેણે (અદ્વાહે બક્ષેલી) ખાવાની પવિત્ર વસ્તુઓને હરામ કરી દીધી છે ? આપ ફરમાવી દો : આ બધી વસ્તુઓ દુન્યવી જીવનમાં ઇમાન લાવનારાઓ માટે છે અને કિયામતના દિવસે તો ખાસ એમના જ માટે હશે.”

(સૂ. અઝ્ઝરાફ : ૩૨)

સંપૂર્ણ ઇસ્લામ આ છે કે આપણે દુનિયા અને આખિરત બેઉને એવી સુંદર રીતે સાથે રાખીએ કે જેના દ્વારા આપણે આ બંને જગતોની સફળતાઓ અને ખુશીઓને પ્રાપ્ત કરી શકીએ, જ્યાં વ્યર્થ અને બેકાર લોકો માટે કોઈ સ્થાન નથી.

ઇસ્લામ સંન્યાસને ધિક્કારે છે

અલ્લાહ તઆલાએ એવા લોકોની ઝાટકણી કાઢી છે, જેમણે દુનિયાને બિલકુલ છોડી દીધી હતી. ફરમાવ્યું :

“અને સંન્યાસ તેમણે પોતે જ ઘડી કાઢ્યું છે, અમે તેમની ઉપર તેને ફરજિયાત બનાવ્યું ન હતું; પરંતુ અલ્લાહ તઆલાની રજામંદી મેળવવા ખાતર (તેમણે પોતે જ તેને અપનાવી લીધું હતું). પછી તેમણે તેને એવી રીતે નિભાવ્યું નહિ, જેવી રીતે તેને નિભાવવું જોઈતું હતું.”

હિકમત (હકાયાત)ની વાત

હુઝૂર નબીએ કરીમ (સલ્લલ્લાહુ અલયહિ વ સલ્લમ)એ મસ્જિદમાં ઢાખલ થવા માટે આ દુઆ તાલીમ ફરમાવી છે : “અલ્લાહુમ્મકૃતહૂલી અખવા-બ રહમતિક” [હે અલ્લાહ તઆલા ! મારા માટે પોતાની રહમતનાં દ્વાર ખોલી દે]. જ્યારે મસ્જિદમાંથી બહાર નીકળવા માટે આ દુઆ બતાવી છે : “અલ્લાહુમ્મ ઇન્ની અસ્અલુ-ક મિન ફફલિક” [હે અલ્લાહ તઆલા ! હું તારા ફળનો સવાલ કરું છું]

હઝરત મવલાનાં અશરફ અલી સા. થાનવી (રહ.) આ દુઆઓની હિકમત વર્ણવતાં ફરમાવે છે : “સુબ્હાનલ્લાહ, રસૂલુલ્લાહ (સલ્લલ્લાહુ અલયહિ વ સલ્લમ)ની શું બલાગત (સારગર્ભિત વાત) છે કે દરેક સમયના અનુસાર દુઆ બતાવી. મસ્જિદમાં ઢાખલ થતી વખતે આખિરતની નેઅમતોની તલબ હોય છે, તે સમય માટે રહમતની દુઆ

શીખવાડી અને મસ્જિદમાંથી બહાર નીકળ્યા બાદ દુનિયાની તલબ હોય છે, તે સમય માટે ફઝલ (રોઝી)ની તલબ શીખવાડી.

દુન્યવી નેઅમતોને ફઝલ એટલા માટે ફરમાવ્યું કે આ વધારાની બખશિશ છે. અસલી બખશિશ યા દેભુગી તો આખિરતની નેઅમત છે. નેઅમતમાં મળતા વધારાને ફઝલ કહે છે.” (આદાબુલ મુઆશરત : ૨૧૭)

શ્રમજીવીઓ અને પુરૂષાર્થીઓ માટે ગૌરવપ્રદ વાત

જ્યાં અદલાહ તઆલાએ મુસલમાનો માટે આ પસંદ ફરમાવ્યું છે કે તેઓ રાતે સહૂલત પ્રમાણે, યથાશક્તિ કુર્આને કરીમની તિલાવત કરી લે, ત્યાં જ અમુક બીજા લોકોનો પણ ઉલ્લેખ કર્યો છે. ફરમાવ્યું :

“હવે તમે જેટલું કુર્આન સહેલાઈથી પઢી શક્તા હોવ તેટલું પઢો. તે આ પણ જાણે છે કે તમારા પૈકી કેટલાક બીમાર હશે અને કેટલાક લોકો અદલાહ તઆલાના ફઝલ (રોઝી)ની શોધમાં સફરમાં હશે અને કેટલાક લોકો અદલાહ તઆલાના માર્ગમાં જિહાદ કરતા હશે.”

(મુઝ્ઝમિલ : ૨૦)

ઉપરોક્ત આયતમાં રોઝી હુંઢનારાઓ (કામદારો, કમચારીઓ, મજૂરો અને ઉઘમી લોકો)ને મુબહિદોથી પહેલાં વર્ણવીને તેમને મહાન આદર અને સન્માનથી નવાઝ્યા છે.

નખીએ કરીમ (સલે.)ની ઉત્કંઠા

હુઝૂર નખીએ કરીમ (સલ્લલ્લાહુ અલયહિ વ સલ્લમ) પોતાની ઉમ્મતને મહેનતુ, હુન્નરમંદ અને ઉદ્યમી જોવાનું પસંદ ફરમાવતા હતા :

“ધન્નલ્લાહ યુહિય્યુલ મુઅમિનલ મુહતરિક્ક
.....અલ્લાહ તઆલા હુન્નરમંદ મુઅમિનને
પસંદ ફરમાવે છે.”

ઉપરોક્ત હદીસથી આ બોધપાઠ મળે છે કે મુસલમાનોએ દુનિયાના સઘળાં જાઈએ અને હલાલ હુન્નર-ઉદ્યોગ શીખવા જોઈએ. બેકાર અને બેહુન્નર રહેવું મુસલમાન અને ઉમ્મતે મુસ્લિમહ માટે અતિ કલંકરૂપ બાબત છે.

પ્રત્યેક તે કામ કરવું હજીબત છે, જેનાથી હલાલ રોઝી પ્રાપ્ત થાય. કોઈ હલાલ કામધંધામાં કરી જોઈ નથી. હલાલ રોઝી રખવાને જોઈ સમજવું અને અમુક કામધંધાને તુરંત સમજવા જહાલત છે. ઇતિહાસ ગવાહ છે કે મુસલમાનોએ ઝિંદગીના તમામ હુન્નર-ઉદ્યોગોને શીખ્યાં અને એમાં એવી હથોટી અને આવડત પેઢા કરી કે પોતાના ખાનદાન અને વંશના બદલે પોતાના વિષય અને કામધંધાના નામથી દુનિયામાં મશહૂર અને મન્સૂબ થયા. જેમ કે, બઝઝાઝ (કપડાંલિત્તા વેચનાર), કફ્ફાલ-તાળાં બનાવનાર, ઝુજ્જ-કાચના કારીગર, ખરીઝ-મોચી, જરસાસ-ચૂનો વેચનાર, કત્તાન-રૂ વેચનાર, ખરયાત-દરજી, હદાદ-લુહાર, સખખાન-સાબુ બનાવનાર. ઇતિહાસમાં ઉપરોક્ત ધંધાધાપાનાં

નામથી મહાન અને વિદ્વાન ઉલમા અને મુહદ્દિસો થઈ ગયાં છે, જેમને દુનિયા આજ સુધી યાદ કરે છે અને આ ધંધાધાપા સાથે સંકળાયેલા ઉલમાએ કિરામની ઇઝત અને અકીદત પર ગર્વ કરે છે.

આ સઘળાં હસ્તકળાના ધંધા હતાં, જે અલ્લાહ તઆલાના નજીક સૌથી વધુ પવિત્ર કામ લેખાય છે. નખીએ કરીમ (સલ્લલ્લાહુ અલય્યાહ વ સલ્લમ)ને પૂછવામાં આવ્યું : સૌથી પવિત્ર કમાણી શું છે ? આપે ફરમાવ્યું : “અમલુર્જુલિ બિયદિહી વ કુલ્લુ અમલિમ મખર્રિન.... માણસની પોતાના હાથની કમાણી અને પ્રત્યેક નેક તથા હલાલ કામ.” (ખયહકી)

હઝરત શૈખ શુઅરાની (રહ.) કારીગરોને ઈબાદત-શુઝાર લોકો પર સરસાઈ આપતા હતા અને કહેતા હતા કે ઈબાદતથી માત્ર આખરને ફાયદો પહોંચે છે, જ્યારે હુન્નર-ઉદ્યોગથી ઘણાં લોકોને ફાયદો પહોંચે છે. તેઓ કહ્યા કરતા હતા કે કેટલું સારું થાય કે ટેલર પોતાની સોયને અને મિસ્ત્રી પોતાની કરવતને તરબીહનો દાણો ખનાવી લે અર્થાત્ આ લોકો પોતાનાં કામ પણ કરતા રહે અને સાથોસાથ અલ્લાહ તઆલાની યાદમાં પણ મશગૂલ રહે.

પયગમ્બરોના કામો

પયગમ્બરો અને ખુજુર્ગોએ હાથકામગીરીના કામો કર્યાં છે. હકીકતમાં તેમણે આ વિવિધ પ્રકારના કામો હંમેશા કર્યાં નથી, પરંતુ અમુક ટાઈમ સુધી જરૂર કર્યાં છે. હઝરત

મવલાના અશરફઅલી સા. થાનવી (રહ.)એ પણ આ વિષે લખ્યું છે.

જાણી-આપણા મહાન પયગમ્બર હઝરત મુહમ્મદ મુસ્તફા (સલ્લલ્લાહુ અલયહિ વ સલ્લમ) અને ખીજા ઘણાં પયગમ્બરોએ બકરીઓ ચરાવ્યાનું ઇતિહાસે નોંધ્યું છે. હઝરત આદમ (અલૈ.) ખેતી કરતા હતા અને આપે લોટ દળીને રોટી પકાવી હતી. હઝરત ઇદ્રીસ (અલૈ.)એ લેખન અને શીવણકામ કર્યું હતું. હઝરત નૂહ (અલૈ.)એ લાકડીઓ છોલીને કરતી-હોડી બનાવી હતી, હકીકતમાં આ કામ સુથારનું છે. હઝરત હૂદ (અલૈ.)એ વેપાર કર્યો હતો. હઝરત સાલિહ (અલૈ.)એ પણ વેપાર કર્યો હતો. હઝરત ઝુલ કર્નેન, જેઓ મહાન મુતસદ્દી બાદશાહ હતા અને અમુકે તેમને પયગમ્બર પણ કહ્યા છે, તેઓ ટોપલા વણતા હતા. હઝરત ઇબ્રાહીમ (અલૈ.)એ ખેતી કરી હતી અને ઇમારતોનું ચણતરકામ પણ કર્યું હતું, ખાન-એ-કાબાનું પણ ચણતર કર્યું હતું. હઝરત લૂત (અલૈ.) ખેતી કરતા હતા. હઝરત ઇસ્માઈલ (અલૈ.) તીર બનાવીને નિશાન લગાવતા હતા. હઝરત ઇસહાક (અલૈ.) અને હઝરત યાકૂબ (અલૈ.) તેમ તેમના સાહેબઝાદાઓ બકરીઓ ચરાવતા હતા. હઝરત યૂસુફ (અલૈ.)એ અનાજનો વેપાર કર્યો હતો, જ્યારે કે તે સમયે દુકાળ પણ પડ્યો હતો. હઝરત અય્યૂબ (અલૈ.)ને ત્યાં ઊંટ અને બકરીઓના બચ્ચાં મોટા થતાં હતાં અને ખેતી થતી હતી. હઝરત શોએબ (અલૈ.)ને ત્યાં બકરીઓ ચરાવવામાં આવતી હતી. હઝરત મૂસા (અલૈ.)એ ઘણાં વર્ષો સુધી બકરીઓ ચરાવી હતી અને તેમની શાદીની

મહેર પણ બકરીઓ ચરાવવું જ નિયુક્ત થયું હતું. હઝરત હાડન (અલૈ.)એ વેપાર કર્યો હતો. હઝરત અલ્લ યસઅ (અલૈ.) ખેતી કરતા હતા.

હઝરત દાઉદ (અલૈ.) હથિયારો બનાવતા હતા, હકીકતમાં આ લુહારનું કામ છે. હઝરત લુકમાન (અલૈ.) જેઓ મહાન હકીમ અને આલિમ હતા, અમુકે તેમને પયગમ્બર પણ કહ્યા છે, તેમણે બકરીઓ ચરાવી હતી અને હઝરત સુલયમાન (અલૈ.)એ ટોકરીઓ વણી હતી. હઝરત ઝકરિયા (અલૈ.) સુથારનું કામ કરતા હતા. હઝરત ઇસા (અલૈ.) એક દુકાનદારને ત્યાં રંગવાનું કામ કરતા હતા.

આ છે આપણા મહાન પયગમ્બરોના હાથના કામો. અદ્વાહ તઆલાથી તેઓ નિકટ હતા, જમીન અને આસમાન પણ તેમના આગમનની રાહ જોતાં હતાં, તેમના એક જ ઇશારાથી ચાંદના બે ટુકડા થયાં હતાં. સમુદ્ર પણ તેમને માર્ગ આપતો હતો, પશુઓ અને પક્ષીઓ જોડે તેઓ વાતો કરતા હતા, અદ્વાહ તઆલાએ હવાને પણ તેમના તાબે કરી દીધી હતી. આટલી રૂહાની શક્તિ, શાન અને દરજ્જો ધરાવતા હોવા છતાં તેમણે કોઈપણ કામો તરફ નફરત અને સૂગ દાખવી ન હતી, શરમ અને સંકોચ અનુભવ્યો ન હતો. આજનો કોઈ ઇન્સાન તેમના દરજ્જાને આંખી શકતો નથી, છતાં તે આવા કામોમાં શરમ અનુભવે છે (ઈદ્લા માશાઅદ્વાહ) !

નળવી ચુગનો એક બનાવ

હઝરત અનસ (ર.દિ.)એ ફરમાવ્યું : અમે રસૂલુલ્લાહ (સલ્લલ્લાહુ અલયહિ વ સલ્લમ)ની સાથે હતા. અમારા પૈકી અમુકે રોઝા રાખ્યા હતા, અમુકે રોઝા રાખ્યા ન હતા. એક સખત ગરમીના દિવસે અમે એક જગ્યાએ પડાવ નાખ્યો. અમારા પૈકી જેની પાસે ચાદર હતી તે સૌથી વધુ છાંયડાવાળો હતો. અમારા પૈકી અમુક લોકો તડકાથી પોતાના હાથ વડે બચી રહ્યા હતા. ફરમાવ્યું : રોઝહદાર તો એક તરફ પડી ગયા અને બિન રોઝહદાર લોકોએ કામ કર્યું, તંબૂ લગાડ્યાં, જાનવરોને પાણી પીવરાવ્યું. નળીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : આજના દિવસે તમામ સવાબ રોઝા ન રાખનારાઓએ કમાઈ લીધો.

કામધંધાની ફઝીલત

નળીએ કરીમ (સલ્લલ્લાહુ અલયહિ વ સલ્લમ) પોતાની ઉમ્મતને ખૂબ મહેનતુ અને શ્રમજીવી જોવા ચાહતા હતા અને કામચોર તથા આળસુ માણસને ભારે નાપસંદ ફરમાવતા હતા :

“મન અમ્સા કાલ્લન મિન અમલિ યદિહી અમ્સા મગફૂરન્ લાહૂ”.
(તબરાની)

[અર્થ : જે માણસ પોતાના હાથે કામધંધો કરી, થાકીને સાંજ કરે તો તે પોતાની રાત ગુનાહોથી માફી સાથે વીતાવશે.]

ફાડફી યુગનો એક બનાવ

૧૪) [હઝરત ઉમર (રઠિ)ના ખિલાફતયુગનો આ બનાવ ઘણો જ બોધપ્રદ છે. આપના જમાનામાં નમાઝ પછી કેટલાક લોકો મસ્જિદના એક ખૂણામાં આ હેતુસર એસી રહ્યા કે રોઝીની પ્રાપ્તિ માટે એમણે થોડી ક્ષણો પહેલાં જ દુઆ કરી છે. આ દુઆના પ્રતાપે અદલાહ તઆલા એમની રોઝી ત્યાં જ પહોંચાડી દેશે.

હઝરત ઉમર (રઠિ.)એ જ્યારે એમને જોયા અને એમની આપવીતી સાંભળી તો પોતાનો કોરડો તાણીને ફરમાવ્યું : આ રીતે હાથ પર હાથ મૂકીને કેમ બેઠા છો ? જ્યારે કે તમે સારી રીતે જાણો છો કે આકાશેથી ન કદી સોતું વરસ્યું છે, ન તો ચાંદી ! શું અદલાહ તઆલાએ આ ફરમાવ્યું નથી ? :

“ફ-ઈઝા કુંઠયતિસ્સલાતુ ફન્તશિરૂ ફિલ અર્દિ વખતગૂ મિન ફદ્લિલાહ.”
(સૂ. ગુન્નઅહ)

[અર્થ : પછી જ્યારે નમાઝ પૂરી થઈ જાય તો તમે જમીનમાં ફેલાઈ જાઓ અને અદલાહ તઆલાની રોઝી તલાશ કરો.]

નમાઝ અને રોઝી માટે કોશિશ બંને ઈસ્લામી ઇતિહાસમાં અનિવાર્ય રહ્યાં છે. આ પ્રસંગમાં તે બેઅમલ અને નિષ્ક્રિય જમાઅતને ભારે ચેતવણી આપવામાં આવી છે, જે હાથપગ જોડીને, અદલાહ પર તવકકુલ કરીને કોઈ

ખાનકાહ યા કુટિયામાં બેસી રહે છે કે રોઝી તો અદલાહ તઆલાએ પોતાના શિરે લઈ લીધી છે. ગમે ત્યાંથી કોઈ પણ રીતે જરૂર મોકલી આપશે. એના માટે લેવાદેવા વિના મહેનત અને મજૂરી કરવાની શી જરૂર છે ?

તવકકુલનો ગણત ભાવાર્થ

અમુક લોકો શ્રમ, મહેનત અને કામકાજથી બચવા માટે તે હદીસનો આશરો લે છે, જેમાં નખીએ કરીમ (સદ્દહાહુ અલયહિ વ સદ્દમ)એ ફરમાવ્યું છે :

“જો તમે લોકો અદલાહ તઆલા પર ભરોસો કરો તો તે તમને પક્ષીઓની જેમ રોઝી અર્પણ કરશે, તમે પક્ષીઓને જુઓ છો કે સવારે ભૂખ્યા પેટે પોતાના માળાઓમાંથી નીકળે છે અને સાંજે પેટ ભરીને પાછા ફરે છે.” (તિરમઝી)

આ હદીસ શરીફથી લોકોને આ ગેરસમજ થઈ ગઈ છે કે અદલાહ પર તવકકુલ કરવામાં આવે તો રોઝી આપો-આપ મળી જાય છે અને આ જ ગેરસમજના શિકાર થઈને લોકો કામધંધા દ્વારા રોઝી કમાવાને દુન્યાદારી સમજે છે.

હાલાં કે જો તેઓ જરા વિચાર કરત તો તેમને આ જ હદીસથી મહેનત-મજૂરી કરીને રોઝી કમાવાનો પુરાવો મળી જત, કારણ કે આ હદીસમાં બતાવાયું છે કે પક્ષીઓનું ધરાઈને સાંજે પોતાના માળાઓમાં પાછા ફરવું ત્યારે જ શક્ય બને છે, જ્યારે કે તેઓ સવારે રોઝીની શોધમાં પોતાના માળાઓમાંથી ભૂખ્યા-તરસ્યા નીકળી જાય છે અને

આખો દિવસ ચરવામાં અને ચણવામાં લાગેલાં રહે છે. જો તેઓ આ જૂઠા તવકકુલવાળાઓની માફક પોતાના માળા-ઓમાં બેસી રહ્યા હોત તો એમને રોઝી ન મળત અને તેઓ ભૂખ્યા મૃત્યુ પામત.

— [હઝરત ઈમામ અહમદ ઇબ્ને હમ્બલ (રહ.)ને કોઇએ પૂછ્યું કે એવા માણસ વિશે આપનો શો અભિપ્રાય છે, જે ઇબ્રાહિમ માટે ઘર કે મસ્જિદના એક ખૂણામાં ધામે નાખીને બેસી ગયો છે અને કહે છે કે અલ્લાહ તઆલા મને મારી રોઝી અવશ્ય પહોંચાડશે. આ સાંભળીને હઝરત ઈમામ અહમદ ઇબ્ને હમ્બલ (રહ.)એ ફરમાવ્યું : આ માણસ મોટો જાહિલ છે. એને ખબર નથી, હુઝૂરે અકદસ (સલ્લલ્લાહુ અલયહિ વ સલ્લમ)એ ફરમાવ્યું છે : “અલ્લાહ તઆલાએ મારી રોઝી મારા ભાલાના છાંયડામાં એટલે કે જિહાદમાં છુપાવી રાખી છે.”

એટલે કે રોઝી આકાશેથી ટપકતી નથી, બલકે તેને મહેનત કરીને પ્રાપ્ત કરવામાં આવે છે.]

ખા.૨)

(એક અજબ પ્રસંગ)

હઝરત શકીક બલખી (રહ.) વેપારી હતા. એકવાર વેપારના આશયે સફર પર નીકળતા પહેલાં પોતાના હોસ્ત હઝરત ઈબ્રાહીમ અદહમ (રહ.)ને મળવા ગયા; પરંતુ પોતાની આદત વિરુદ્ધ થોડાંક જ દિવસોમાં સફરેથી પાછા આવી ગયા. બીજા દિવસે જ્યારે હઝરત ઈબ્રાહીમ અદહમ (રહ.)એ એમને મસ્જિદમાં જોયા તો આશ્ચર્યથી પૂછ્યું કે

શું વાત છે, ખડુ જલદી સફરેથી પાછા આવી ગયા ? હંઝરત શકીક (રહ.)એ જવાબ દીધો કે શું ખતાવું ? એક હેરત પમાડનાર દશ્ય જોયું અને હું ત્યાંથી જ ઊભટા પગે પાછો આવી ગયો !

સફર દરમિયાન મેં એક દિવસે એક સૂમસામ જગ્યાએ આરામ કરવા માટે પડાવ નાખ્યો. ત્યાં જ મેં એક પક્ષી જોયું, જે આંખ અને પરવાઝ (ઉડ્ડયન)થી વંચિત હતું. મેં મનોમન વિચાર્યું : ભલા આવી અલગ અને ઉજ્જડ જગ્યામાં આ પક્ષીનો ગુબારો કેવી રીતે થતો હશે ! હંજુ હું આ વિષે વિચારી જ રહ્યો હતો કે મેં એક બીજું પક્ષી જોયું, જેની ચાંચમાં કોઈ વસ્તુ દબાયેલી હતી. તેણે આવતાવેંત તે વસ્તુ પોતાની ચાંચમાંથી પેલા પક્ષીની ચાંચમાં નાખી દીધી અને આ પ્રમાણે ઘણીવાર ચક્કર માર્યા. આ રીતે અંધ પક્ષીનું પેટ ભરાઈ ગયું. મેં આ દશ્ય નિહાળીને મનમાં કહ્યું : સુખ્હાનદલાહ, જ્યારે આ આંધળા પક્ષીને અદ્દાહ તઆલા આવી નિર્જન અને સૂમસામ જગ્યામાં રોઝી પહોંચાડે છે તો મારે પોતાની રોઝી માટે ગામડે ગામડે અને શહેરે શહેરે ભટકવાની જરૂર શી છે ? જેથી હું ત્યાંથી જ પોતાના ઘરે પાછો ચાલ્યો આવ્યો. હંઝરત ઈબ્રાહીમ અદહમ (રહ.)એ આ સાંભળીને કહ્યું : શકીક, તમારા આ પ્રમાણેના વિચારથી મને ભારે નિરાશા ઊપજી છે. ભલા, તમે તે અપાહીજ પક્ષીની જેમ બનવાનું કેમ પસંદ કર્યું, જેનું જીવન બીજાઓના દુકડાઓ પર કપાઈ રહ્યું છે ? ! તમે એવું કેમ પસંદ ન કર્યું કે તમારું દષ્ટાંત તે પક્ષી જેવું હોય, જે પોતાનું પેટ પણ ભરે છે અને

બીજાઓનું પેટ ભરવા માટે પણ કોશિશ કરે છે ? શું તમે ભૂલી ગયા કે ઉપરનો હાથ નીચેના હાથથી અનેક રીતે ખેંચતર હોય છે ? શકીક બહાળી (રહ.)એ જ્યારે આ સાંભળ્યું તો ઉતાવળે ઊઠ્યા અને હઝરત ઇબ્રાહીમ અઢહમ (રહ.)ના હાથ ચૂમી લીધા અને કહ્યું : અબૂ ઇસ્હાક ! આપે મારી આંખો ખોલી નાખી. ત્યાર બાદ બીજા દિવસે જ એમણે પોતાનો વેપાર શરૂ કરી દીધો.

ઉપરોક્ત અજીબ કિસ્સાથી આ જાણુવા મળ્યું કે દુનિયા દારુલ અમલ (કર્મક્ષેત્ર) છે અને દરેક માણસ કુદરતના પરિણામે તથા તેનો કુઝલોકરમ પ્રાપ્ત કરવા માટે કોશિશ અને મહેનતનો મોહતાજ છે. કોશિશ અને મહેનત વિના કંઈ જ મળી શકતું નથી.

નાના કે તુરછ ધંધામાં નાનમ શેની ?

ઇસ્લામે મહેનત, મજૂરી અને કામકાજનો જે મહિમા બયાન કર્યો છે, તે મજૂરો, કામદારો, કારીગરો અને દુન્યવી હવનની ગાડી આગળ ચલાવવા માટે કઠોર મહેનત કરનારાઓના સન્માન અને મહાનતા માટે બહુ કાફી છે. સાથોસાથ તેઓ ઉમદા તરીકાઓ, બર્ધઝ વ્યવસાયો અને યોગ્ય કામકાજ દ્વારા કમાણી કરીને પોતાને ભીખ માંગવાના અપમાન અને બીજાઓના ઓશિયાળા તથા એહસાનમંદ બનવાથી પણ બચાવી લે છે. કામ અને ધંધોધાપો ગમે તેટલો મા'ભૂલી અને તુરછ હોય; તો પણ તે બીજાઓના ઓશિયાળા, એહસાનમંદ અને પરાધીન બનવાથી બહુ જ ખેંચતર છે.

હઝરત ઈસ્મઈ (રહ.) એક મોચીની પાસેથી પસાર થયા, જે રસ્તાના કિનારે એસી લોકોના ખુટ-ચંપલ ગાંઠી રહ્યો હતો અને નીચેની કાવ્યપંક્તિઓ લલકારતો જતો હતો :

વ ઉકરિસુ નફ્સી ઇન્નની ઇન અહન્તુહા
વ હફ્કિકે લમ તુકરમ અલા અહદિમ ખા'દી

[અર્થ : હું પોતાના નફ્સનું પોતે જ સન્માન કરું છું, કારણ કે જો મેં પોતે જ એને અપમાનિત કરી દીધો તો ખરેખર, મારા પછી કોઈ બીજો માણસ તેનું સન્માન કરવાનો નથી.]

હઝરત ઈસ્મઈ (રહ.)એ તે મોચીને પૂછ્યું : ભલા, તમે આ (હલકટ) કામ કરીને પોતાના નફ્સનું સન્માન કેવી રીતે કરી રહ્યા છો ? તેણે કહ્યું : મેં એનું સન્માન એવી રીતે કર્યું છે કે મેં આ ધંધા દ્વારા એને તમારી જેવા કમીના માણસ પાસે ભીખ માંગવાથી બચાવી લીધો છે.

હલાલ કમાણીની ફઝીલત અને સવાબ

માણસ જો પોતાની જાતને અને પોતાના પરિવારને મજબૂકથી યેપરવા રાખવા માટે હલાલ કમાઈ દ્વારા એમનું ગુજરાન ચલાવે છે તો એનું આ કૃત્ય અદ્વાહ તઆલાની રાહમાં જિહાદ કરવાથી તેમ જ બીજી ઘણી ઇબાદતોથી અફઝલ લેખાય છે. જેમકે નીચેની રિવાયતોથી ફલિત થાય છે.

❶ રસૂલે મકખૂલ (સદ્દુદ્દાહુ અલયહિ વ સદ્દમ)એ ફરમાવ્યું છે કે જે માણસ લોકોથી બેપરવા અને નિઃસ્પૃહ બનવા માટે અથવા પોતાના સર્ગારનેહીઓ અને પડોશીઓની સાથે લલાઈ કરવા માટે હલાલ કમાણી કરે છે તો ક્રિયામતના દિવસે એનો ચહેરો ચૌદમી રાતના ચાંદની જેમ નૂરવ તો અને ચમકતો હશે.

❷ ફરમાવ્યું કે સાચો વેપારી ક્રિયામતના દિવસે સિદ્દીકો અને શહીદોની સાથે ઊઠશે.

❸ આપે ઇરશાહ ફરમાવ્યો કે ધંધાદારી ખુસલમાનને અદલાહ તઆલા પોતાનો હોસ્ત લેખે છે.

❹ ઇરશાહ ફરમાવ્યો : ધંધાદારીની કમાઈ બધી જ ચીજોથી વધુ હલાલ છે. શર્ત આ છે કે તે નસીહત (દીનનાં આદેશ-ઉપદેશ) પર અમલ કરે.

❺ ઇરશાહ ફરમાવ્યો કે સોદાગીરી કે વેપાર કરો, કારણ કે રોઝીનાં દસ ભાગ છે, જે પૈકી નવ ભાગ ફક્ત વેપારમાં છે.

❻ — ઇરશાહ છે કે જે માણસ પોતાના ઉપર સવાલનો દરવાજો ઉઘાડે છે તો અદલાહ તઆલા એના પર મુફ્તિસી અને નાદારીના સિરોર દરવાજા ખોલી આપે છે.

❼ હકીમ લુકમાને પોતાના પુત્રને વસિયત કરી કે બેટા, હલાલ રોઝી કમાવવાનું છોડીશ નહિ, કારણ કે જે માણસ મખ્લૂકનો મોહતાજ હોય છે તેનો દીનધર્મ સંકુચિત,

ખુદ્ધિ કમઝોર અને મુરુવ્વત (માણસાઈ) ખતમ થઈ જાય છે. પછી લોકો એને તુરુછ નજરે જોવા માંડે છે.

❶ એક ખુઝુર્ગને કોઈએ પૂછ્યું કે આખિદ ખેડતર છે કે અમાનતદાર તાજિર ? એ ખુઝુર્ગે ફરમાવ્યું કે અમાનતદાર તાજિર ખેડતર છે અને તે જિહાદમાં છે, કારણ કે ત્રાજવા અને લેવડદેવડના પરદામાં શયતાન એની પાછળ લાગેલો છે અને તે શયતાનની વિરુદ્ધ લડી રહ્યો છે.

❷ હઝરત ઉમર (રઠિ.) ફરમાવતા કે હું પોતાની મૌતને એવી હાલતમાં વધુ પસંદ કરું છું કે હું પોતાના પરિવાર માટે બજારમાં હલાલ રોઝી કમાતો કમાતો મૃત્યુ પામું.

ખાસ ❶ ઈમામ અવઝાઈ (રહ.)એ હઝરત ઈબ્રાહીમ ઈબ્ને અદહમ (રહ.)ને જોયા કે આપે પોતાની ગરદન પર લાકડીઓનો એક ભારો ઉઠાવેલો છે. એમને પૂછ્યું કે આ મેહનતમજૂરી અને પરિશ્રમ કયા સુધી કરતા રહેશે ? હાલાંકે આપના મુસલમાન ભાઈઓ આપની આ તકલીફને હોશિ હોશિ દૂર કરી શકે છે ? આપે ફરમાવ્યું : ચૂપ રહો, કારણ કે હદીષ શરીફમાં છે કે જે માણસ હલાલ રોઝીની તલાશ માટે ઝલીલ અને તુરુછ જગ્યાએ ગિલો રહેશે તો એના માટે જન્નત વાજિબ થઈ જાય છે.

❷ કોઈ માણસ વાંધાડપે એવું કહે કે હુઝૂર રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું છે :

“મને અલ્લાહ એવું ફરમાવતો નથી કે તું માલ એકત્ર કર અને સોદાગર બની જા, બલકે મને તો એવો હુકમ છે કે પોતાના પરવરદિગારની તરબીહ પઢયા કર અને હંમેશાં સિજદા કરનારાઓમાં બની રહેજે અને અંતિમ શ્વાસ સુધી પોતાના રબની ઇબાદતમાં તલ્લીન રહેજે.”

આ હદીથ શરીફથી પુરવાર થયું કે ઇબાદત કરવી રોઝી રખવાથી બેહતર છે.

આ વાંધાવચ્ચકાનો જવાબ આ છે કે જે માણસ પોતાના અને પોતાના પરિવાર માટે જરૂરત પૂરતી માલ-દોલત ધરાવતો હોય તો એના હકમાં કમાણી કરવા કરતાં ઇબાદતમાં પરોવાવું જ બેહતર અને અફઝલ છે, કારણ કે જે કમાઈ જરૂરતથી વધુ પ્રમાણમાં હોય તેમાં કદાપિ કોઈ ફઝીલત નથી, બલકે નુકસાનકારક છે અને આવી કમાઈ સઘળાં ગુનાહોની સરદાર છે. જે માણસ પોતે માલદાર નથી, પરંતુ લોકો પોતાના પવિત્ર અને શુદ્ધ માલ વડે એની સહાય કરે છે તો એવા માણસે રોઝી ન રખવી બેહતર છે. આ પ્રકારની સહાય લેવી ચાર જાતના લોકો માટે જાઈઝ છે :

[૧] જે માણસ એવા ઈદમમાં મશગૂલ હોય જેનાથી લોકોને દીની લાલ થતો હોય અથવા દુન્યવી લાલ થતો હોય. જેમકે ઈદમે તિખ્ખ (દાકતરી).

[૨] જે માણસ કઝા અને વકફના હોદ્દા પર બિરાજમાન હોય યા લોકહિતના અન્ય કામોમાં વ્યસ્ત રહેતો હોય.

[૩] જે માણસ ખાતિની રીતે અલ્લાહવાળાઓ, સૂફીસંતો અને મુકાશફાત (પરોક્ષ દર્શન)નો માર્ગ પામી ચૂક્યો હોય.

[૪] જે માણસ ખાનકાહોમાં ઈબાદતગુઝાર અને ઝાહિદ લોકોની સાથે ઈબાદતે ઇલાહી માટે પોતાનું જીવન વકફ કરી ચૂક્યો હોય અને લોકો સવાલ કર્યા વગર અને કોઈ જાતનું એહસાન જતાવ્યા વિના રાજીખૂશીથી એની જરૂરિયાત પૂરી કરતા હોય તો આવી સ્થિતિમાં રોઝી ન રળવી બેહતર અને બર્હઝ છે.

પ્રાચીન યુગમાં એક ખુઝુર્ગ હતા. એમના ૩૬૦ દોસ્ત હતા. તે ખુઝુર્ગ હંમેશા ઈબાદતમાં મશગૂલ રહેતા. આખું વરસ એક રાત એક એક દોસ્તને ત્યાં વીતાવતા અને એ મિત્રો એમને જીવનનિર્વાહથી બિલકુલ નચિંત રાખતા, જેથી તે ખુઝુર્ગ શાંતિ અને સંતોષપૂર્વક અલ્લાહની મજલૂકને ફાયદો પહોંચાડતા રહે.

એવી જ રીતે બીજા એક ખુઝુર્ગના ત્રીસ દોસ્ત હતા અને તેઓ આખો મહિનો એમના ત્યાં એક એક રાત ગુઝારતા હતા.

પરંતુ જો જમાનો એવો હોય કે લોકો સવાલ કર્યા વગર પોતાની મેળે ખુઝુર્ગોની ખિદમત કરવા રાજી ન હોય તો પછી પોતાના ગુજરાન માટે મેહનત કરવી જ બેહતર છે, કારણ કે સવાલ કરવો કલંકિત, દૂષિત અને અપમાનજનક છે અને સવાલ તો જરૂરત વખતે જ બર્હઝ થઈ શકે છે.

જે કોઈ મોટા મરતખાવાળા ખુઝુર્ગથી લોકોને કાયદો પહોંચી રહ્યો હોય અને કમાઈ કરવામાં એનું અપમાન થતું હોય તો પછી અમે કહીશું કે એણે જીવનનિર્વાહ માટે કોશિશ ન કરવી જોઈએ.

જે માણસ માત્ર જાહેરી ઈલાહતમાં મશગૂલ હોય અને એનાથી મજબૂતને કોઈ ખાસ કાયદો પહોંચતો ન હોય તો એણે પોતે કામધંધો કરવો જોઈએ.

જે કોઈ માણસ વેપાર અને ધંધાધાપામાં પણ અદ્વાલ તઆલાની યાદ અને ઈલાહતમાં પરોવાતો હોય તો એણે કામધંધો કરવો અત્યંત જોઈતર છે, કારણ કે અદ્વાલ તઆલાની સાથે દિલનો સેતુ જોડવો જ તમામ ઈલાહતોનું મૂળ છે.

(હઝરત ઈમામ ગઝાલી રહ. કૃત “કીમયાએ સઆદત”નો એક અંશ)

જાત મહેનત દ્વારા પ્રગતિ અને સમૃદ્ધિ મેળવવાની

કેટલીક બોધપ્રદ મિસાલો

નબવી યુગનો આ બોધપ્રદ અને યાદગાર બનાવ મિલ્લતે ઈસ્લામિયહની આર્થિક અને સામાજિક સુધારણામાં માર્ગલ રટોનની હેસિયત ધરાવે છે, જેમાં નબીએ કરીમ (સલ્લલ્લાહુ અલયહિ વ સલ્લમ)એ પોતાના એક તંદુરસ્ત અને લાચકાતવાન સહાબીને કામચોરી અને ફકીરીની લાનતમાંથી બહાર કાઢી, જાતમહેનત અને હલાલ કમાઈના

પ્રગતિશીલ માર્ગે લગાડીને તેમને પોતાની રોઝી પોતે રળવાનો ઉત્સાહ અર્પણ કર્યો હતો :

હઝરત અનસ ઈબ્ને માલિક (ર.દિ.) ફરમાવે છે કે એક અન્સારી સહાબીએ રસુલુલ્લાહ (સદ્દુદ્દાહુ અલયહિ વ સલ્લમ)ની ખિદમતમાં હાજર થઈને પોતાની જરૂરત માટે સવાલ કર્યો. આપ (સદ્દુદ્દાહુ અલયહિ વ સલ્લમ)એ ફરમાવ્યું : શું તમારા ઘરે કશું જ નથી ? અન્સારી સહાબીએ અરજ કરી : હા, એક ચાંદર છે, જેનો થોડોક ભાગ અમે પહેરીએ છીએ અને થોડોક ભાગ પાથરીએ છીએ તથા એક પ્યાલો છે, જેનાથી અમે પાણી પીએ છીએ. આપે ફરમાવ્યું : તે બંને ચીજો મારી પાસે લાવો. સહાબીએ લાવીને આપની ખિદમતમાં રજૂ કરી દીધી. આપે બંને ચીજો હાથમાં લઈને ફરમાવ્યું : આ બંને ચીજોને કોણ ખરીદશે ? એક માણસે કહ્યું : હું તેને એક દિરહમમાં ખરીદીશ. પછી આપે એક યા બે વાર ફરમાવ્યું : એનાથી વધુ બીજો કોણ માણસ આપી શકે છે ? બીજા માણસે કહ્યું : હું એને બે દિરહમમાં લઈ શકું છું. આપે આ બંને વસ્તુઓ તેને બે દિરહમમાં આપી દીધી અને બંને દિરહમ તે અન્સારીને આપીને ફરમાવ્યું : આ પૈકી એક દિરહમથી પોતાના ઘરવાળાઓ માટે ખાવા-પીવાની ચીજો ખરીદીને આપી દો અને બીજા દિરહમથી એક કુહાડી ખરીદી લાવો. તેઓ કુહાડી ખરીદી લાવ્યા. આપે પોતાના મુબારક હાથે એમાં લાકડીનો હાથો બેસાડી દીધો અને ફરમાવ્યું : જાવ, લાકડાં કાપો અને વેચો. હું તમને પંદર દિવસ સુધી જોવા ચાહતો નથી. તે માણસે લાકડાં કાપીને વેચવાનું શરૂ કરી દીધું અને પંદર

દિવસ પછી તે આપની ખિદમતમાં હાજર થયા તો તેમની પાસે પોતાની કમાઈના દસ દિરહમ હતા, જે પૈકી થોડાક દિરહમથી એમણે કપડાં ખરીદ્યાં અને થોડાક દિરહમથી ઘર માટે ખાદ્યસામગ્રી ખરીદી. આ નિહાળીને આપે ફરમાવ્યું : તમારા માટે આ (પગભર થવું) આ વાતથી કેટલું સારું થયું કે તમે કિયામતના દિવસે ફકીરીના કારણે ચહેરા પર ડાઘ લઈને આવત ! સવાલ કરવો માત્ર ત્રણ માણસો માટે જઈએ છે : (૧) છેલ્લા દરજ્જાનો મોહતાજ, (૨) અત્યંત પરેશાન કર્ઝદાર, (૩) કષ્ટપ્રદ દમવાળો.

(મિશકાત, કિતાબુઝ ઝકાત)



ખૂદ નખીએ કરીમ (સલ્લલ્લાહુ અલયહિ વ સલ્લમ)એ ખાળપણમાં મક્કા મુકર્મહમાં થોડાક સિદ્ધાઓના બદલે બકરીઓ ચરાવી છે. હઝરત ખદીજહ (રફિ.) તરફથી તિબ્બરતનું કામ પણ કયું છે. મસ્જિદે નખવીના બાંધકામમાં પોતે શરીફ થયા છે.



૨૫

—[નખીએ કરીમ (સલ્લલ્લાહુ અલયહિ વ સલ્લમ)એ ગઝવ-એ-તબૂકના પ્રસંગે હઝરત મુઆઝ ઈબ્ને જબલ (રફિ.)ને મદીના મુનવ્વરહમાં પોતાના પ્રતિનિધિ (કાયમ મુકામ) તરીકે સ્થાપિત કર્યા, હઝરત મુઆઝ (રફિ.) પોતાનો સમય મુસલમાનોની ખિદમતમાં ખર્ચ કરતા હતા. પછી પોતાની જરૂરિયાત માટે લાકડીઓ કાપતા હતા. જ્યારે નખીએ

કરીમ (સદ્દેહાદુ અલયહિ વ સદ્દમ) પાછા તશરીફ લાવ્યા તો એમના હાથોમાં એવી સખતી મહસૂસ કરી, જે પહેલાં મહસૂસ થતી ન હતી. એનું કારણ પૂછ્યું. જ્યારે કારણ જાણ્યું તો આપ (સદ્દેહાદુ અલયહિ વ સદ્દમ)એ હઝરત મુઆઝ ઈબને જબલ (રફિ.)નો હાથ ઉઠાવીને ચૂમી લીધો અને ફરમાવ્યું : આ એવો હાથ છે, જેને હોઝખની આગ કદાપિ અડકી શકશે નહિ. આ વાત હુઝૂર (સદ્દેહાદુ અલયહિ વ સદ્દમ)એ ત્રણ વાર ફરમાવી.



એ સહાબી (રફિયલ્લાહુ અન્હુમા) નખીએ કરીમ (સદ્દેહાદુ અલયહિ વ સદ્દમ)ની ખિદમતમાં પોતાના એક સાથીને લઈને આવ્યા. જ્યારે નખીએ કરીમ (સદ્દેહાદુ અલયહિ વ સદ્દમ)એ એ બંને સહાબીને એમના વિષે પૂછ્યું તો એમણે અરજ કરી : આ તો દરેક વખતે નમાઝ પઢતા રહે છે, રોઝા રાખતા રહે છે અને સતત નમાઝ પઢવા અને રોઝા રાખવાને કારણે તેમની આવી હાલત થઈ ગઈ છે. આપ (સદ્દેહાદુ અલયહિ વ સદ્દમ)એ પૂછ્યું : તેમના ઊંઠોને કોણ ચરાવે છે ? તેમના પરિવારજનોનું ભરણપોષણ અને લાલન-પાલન કોણ કરે છે ? તેમણે અરજ કરી : અમે કરીએ છીએ. નખીએ કરીમ (સદ્દેહાદુ અલયહિ વ સદ્દમ)એ ઇરશાદ ફરમાવ્યો : તો (વાસ્તવમાં) તમે એમનાથી વધુ ઈબાદતગુઝાર છો.



— એક દિવસ નળીએ કરીમ (સલ્લલ્લાહુ અલયહિ વ સલ્લમ) બેઠેલા હતા. એવામાં એક ખળવાન જવાન વહેલી સવારે ત્યાંથી પસાર થઈને દુકાનમાં કામ માટે દાખલ થઈ ગયો. સહાબએ કિરામ (રહ.)એ અફસોસ વ્યક્ત કરતાં અરજ કરી કે આ માણસ આટલી વહેલી સવારે અદ્વાહની રાહમાં ગઈયો હોત તો સારું હતું. આ વાત સાંભળીને નળીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું : આ પ્રમાણે ન કહો, કારણ કે આ માણસ જો દુકાનમાં એ હેતુસર ગયો છે કે તે આ ઉદ્યમ દ્વારા પોતાના પરિવાર અને માં-બાપને મજલૂકથી બેનિયાઝ કરીને એમનું ગુજરાન ચલાવે તો પણ એ અદ્વાહના માર્ગમાં છે. અલબત્ત, ગર્વધમંડ અને માલહારી માટે જાય છે તો એ શયતાનના માર્ગમાં છે.] (કીમયાએ સઆદત)



[હઝરત ઇસા (અલયહિસ્સલામ)એ એક માણસને પૂછ્યું કે તું શું કામધંધો કરે છે ? એણે ઉત્તર દીધો કે હું ઇબાદત કરું છું. પછી આપે પૂછ્યું કે પોતાનું ગુજરાન કેવી રીતે ચલાવો છો ? એણે જવાબ દીધો કે મારો એક ભાઈ છે. તે મારો જીવનનિર્વાહ ચલાવે છે. હઝરત ઇસા (અલયહિસ્સલામ)એ ફરમાવ્યું કે તારો ભાઈ તારાથી વધુ ઇબાદતગુઝાર છે.] (કીમયાએ સઆદત)

હઝરત અલી (રહ.)એ એક ચહૂદી સ્ત્રી માટે ફૂવામાંથી પાણી કાઢવાનું કામ કયું. પ્રત્યેક ડોલ એક ખજૂરના

બહલામાં ખેંચી આપતા. આ કામને કારણે એમના હાથ ફાટી ગયા હતા, જેથી તેઓ નખીએ કરીમ (સદલદલાહુ અલયહિ વ સદ્દમ)ની ખિદમતમાં હાજર થયા અને પૂરો બનાવ કહી સંભળાવ્યો. આપ (સદલદલાહુ અલયહિ વ સદ્દમ)એ એમની તારીફ ફરમાવી અને એ બજૂરો ખાધી.



હઝરત અબ્દુર્રહમાન ઇબ્ને ઔફ (રહિ.)નો સમાવેશ અશરએ મુબશ્શરહમાં છે. આપ મક્કહ મુકર્રમહથી હિજરત કરીને મદીનહ મુનવ્વરહ આવ્યા તો હઝરત સઅદ ઇબ્ને રબીઅહ (રહિ.)ના ઇસ્લામી ભાઈ બન્યા. હઝરત સઅદ (રહિ.)એ પોતાના મુહાજિર ભાઈની સાથે અત્યંત ઉખાલસે, સ્નેહાળ, પ્રેમાળ અને ઇબ્લાસપૂર્ણ વર્તાવ કર્યો. એમણે પોતાનો માલસામાન, મિલકત અને જમીન અડધી-અડધી એમને આપી દીધી. ઉપરાંત, પોતાની એક પત્નીને તલાક આપી એમની ખિદમત માટે રજૂ કર્યાં. હઝરત અબ્દુર્રહમાન ઇબ્ને ઔફ (રહિ.) તે સમયે નિર્ધન અને કંગાળ હતા-આપ અતિ વિકટ અને કપરી પરિસ્થિતિમાંથી પસાર થઈ રહ્યા હતા. છતાં દિલ માલદાર અને બેનિયાઝ હતું. ફરમાવ્યું : સઅદ ! અલ્લાહ તઆલા તમારા માલ અને અવલાદમાં બરકત આપે, મને એની જરૂર નથી, તમે મને બજારનો માર્ગ બતાવી દો. હઝરત અબ્દુર્રહમાન ઇબ્ને ઔફ (રહિ.) એક મહેનતુ, હેશિયાર અને અમાનતદાર વેપારીની હેસિયતથી મદીનહ તરિયબહની બજારમાં દાખલ થયા અને થોડાંક જ મહિનાઓ પછી આખી બજાર પર

છવાઈ ગયા અને એમની ગણના અત્યંત માલદાર સહાબામાં થવા માંડી.

જાતમહેનત અને પુરુષાર્થ દ્વારા ઉન્નતિ અને સમૃદ્ધિ પ્રાપ્ત કરવાની આ બેહતરીન મિસાલ છે, જે આજે પણ અમ મુસલમાનો માટે અનુકરણીય, પ્રેરણાદાયક અને માર્ગદર્શક છે.

ખરેખર, જાતમહેનત અર્થિક પ્રગતિનાં સોપાન સર કરવાની, સ્વાવલંબી તથા સુખમય જીવન જીવવાની અને દુનિયા તથા આખિરતની સફળતા સિદ્ધ કરવાની ગુરુચાવી છે.

— — — સ મા ન ત — — —

ભીખથી કામધંધો બેહતર

લગ્નન યજ્ઞાનુ-જ અહદુકુમ હળહૂ, ફ્યઅતિ-ય
ખિહુજમતિલ હતખિ અલા ઝહરિહી, ફ્યખીઅહા,
ફ્યકુફફલાહુ ખિહા વજહૂ, ખયરુન મિન
અંચરઅલના-સ, અઅતવહૂ અવ મનહીહૂ.

અર્થ : હુઝૂર નખીએ કરીમ (સલ્લલ્લાહુ અલયહિ વ
સલ્લમ)એ ફરમાવ્યું : “તે જાતની કસમ જેના અંકુશમાં મારો
પ્રાણ છે, જો તમારા પૈકી કોઈ માણસ રસ્સી લઈને જંગલમાં
જાય, લાકડાં કાપે. પછી તે લાકડાંની ગાંઠડીને પોતાની પીઠ
પર લાદી બજારમાં વેચી દે અને આ રીતે અલ્લાહ તઆલા
તેની આજરૂ ખચાવી લે, તો આ વાત તેના માટે ઠેકઠેકાણે
લટકીને લોકોની પાસે ભીખ માંગવા કરતાં બેહતર છે,
કારણ કે ભીખ તો કદી મળે છે અને કદી મળતી નથી.”

(ખુખારી શરીફ)

